

## प्रदर्शन

मुख्य मांगें : मानदेय बढ़ाना और सरकारी कर्मचारी का दर्जा

## मांगों को लेकर आंगनबाड़ी सेविका-सहायिकाओं का प्रदर्शन

नवभारत, बालाघाट। बालाघाट में आंगनबाड़ी कार्यकर्ताओं और सहायिकाओं ने 10 जुलाई को 'काला दिवस' मनाकर सरकार के खिलाफ प्रदर्शन किया। कार्यकर्ताओं का आरोप है कि प्रदेश सरकार हाईकोर्ट के उस आदेश का पालन नहीं कर रही है, जो उनके एरियर और ग्रेज्युटी के भुगतान से जुड़ा है।

इस विरोध प्रदर्शन के तहत बालाघाट में आंगनबाड़ी कार्यकर्ता और सहायिका संघ की बैठक हुई, जिसमें जिले भर से 50 से अधिक महिला प्रतिनिधि शामिल हुईं।

संघ की जिला अध्यक्ष अंजली बिसेन के नेतृत्व में कार्यकर्ताओं ने कलेक्टर को अपनी मांगों का ज्ञापन सौंपा। संगठन ने ऐलान किया है कि वे अपनी मांगों को लेकर आगस्त महीने में जिला स्तर पर बड़ा आंदोलन करेंगी और आगे चलकर विधानसभा का घेराव भी करेंगी।

आंगनबाड़ी कार्यकर्ताओं ने सरकार के सामने अपनी 15



सूत्रीय मांगें रखी हैं, जिनमें प्रमुख हैं-

कार्यकर्ताओं के लिए 38 हजार रुपए और सहायिकाओं के लिए 23 हजार रुपए महीना सैलरी दी जाए।

हर महीने समय पर सैलरी का भुगतान हो और कोर्ट के आदेश के मुताबिक एरियर्स की राशि तुरंत दी जाए किसी कार्यकर्ता या

सहायिका की अचानक मौत होने पर उनके परिवार को 2 लाख रुपए की आर्थिक मदद दी जाए। आंगनबाड़ी कार्यकर्ताओं को सरकारी कर्मचारी का दर्जा दिया जाए।

'पोषण ट्रैकर' और 'संपर्क ऐप' को चलाने में आ रही दिक्कतों को दूर किया जाए। ऑनलाइन या ऑफलाइन

काम में से किसी एक को चुनने की छूट दी जाए। ग्रामीण इलाकों में नेटवर्क की समस्या के कारण अगर ऐप पर काम समय से नहीं हो पाता, तो कार्यकर्ताओं की

सैलरी काटना बंद किया जाए।

3 से 6 साल तक के जो बच्चे स्कूलों में चले गए हैं, उन्हें वापस आंगनबाड़ी केंद्रों में भेजने का आदेश जारी हो।

## मोबाइल ऐप्स और अतिरिक्त काम का विरोध

संघ ने आरोप लगाया कि कार्यकर्ताओं और सहायिकाओं से तय काम के अलावा भी बहुत सारे अतिरिक्त काम करवाए जा रहे हैं, जिसे तुरंत बंद किया जाना चाहिए।



## ग्रामों में पीएचई विभाग का डायरिया रोको अभियान तेज

नवभारत, बेहर। जिले में जलजनित बीमारियों को रोकथाम एवं ग्रामीणों को सुरक्षित पेयजल उपलब्ध कराने के उद्देश्य से लोक स्वास्थ्य यांत्रिकी (पीएचई) विभाग द्वारा 'डायरिया रोको अभियान' के तहत लगातार जागरूकता एवं तकनीकी गतिविधियां संचालित की जा रही हैं। कार्यपालन यंत्री श्री बी.एल. उड़के के निर्देशन में शुक्रवार को बेहर विकासखंड के ग्राम हिर्री, लूढ़ एवं सारद में विशेष अभियान चलाकर पेयजल स्रोतों की जांच, क्लोरीनेशन एवं स्वच्छता संबंधी जागरूकता कार्यक्रम आयोजित किए गए।

अभियान के दौरान पीएमयू समन्वयक शीतल मिश्रा, हरीश झा तथा ब्लॉक समन्वयक फनीश रंगारे

ने ग्रामीणों की उपस्थिति में फील्ड टेस्ट किट (एफटीके) के माध्यम से पेयजल स्रोतों की गुणवत्ता की जांच की। साथ ही ग्रामीणों को स्वयं एफटीके किट से पानी की जांच करने की विधि भी सिखाई गई, ताकि वे समय रहते दूषित पानी की पहचान कर उसका उपयोग करने से बच सकें।

बरसात के मौसम में डायरिया एवं अन्य जलजनित रोगों के बढ़ते खतरे को देखते हुए विभाग के हैंडपंप तकनीशियन द्वारा ग्राम हिर्री, लूढ़ एवं सारद के हैंडपंपों तथा अन्य सार्वजनिक पेयजल स्रोतों में जर्मेक्स डालकर क्लोरीनेशन किया गया, जिससे पेयजल को सुरक्षित बनाया जा सके।

अभियान के तहत ग्रामीणों

एवं बच्चों को स्वच्छता का महत्व बताते हुए हैंड वॉश के छह चरणों का प्रदर्शन किया गया। अधिकारियों ने समझाया कि भोजन बनाने और खाने से पहले तथा शौच के बाद साबुन से सही तरीके से हाथ धोने से डायरिया जैसी बीमारियों से प्रभावी बचाव किया जा सकता है।

पीएचई विभाग की टीम ने ग्रामीणों से हमेशा स्वच्छ एवं ढका हुआ पानी पीने, पेयजल स्रोतों के आसपास साफ-सफाई बनाए रखने तथा गंदगी दिखाई देने पर तत्काल उसकी सफाई करने की अपील की। विभाग ने कहा कि जनसहभागिता और जागरूकता के माध्यम से ही डायरिया जैसी जलजनित बीमारियों पर प्रभावी नियंत्रण पाया जा सकता है।

## एक नजर में

## दिव्यांग छात्र-छात्राओं को लेपटॉप, मोटोराईज्ड ट्रायसायकल प्राप्त करने का सुनहरा अवसर

बालाघाट। मध्यप्रदेश शासन के सामाजिक न्याय एवं दिव्यांगजन सशक्तिकरण विभाग द्वारा दिव्यांग छात्र छात्राओं को लेपटॉप एवं मोटोराईज्ड ट्रायसायकल प्रदाय किये जाने के उद्देश्य से प्रदेश में मुख्यमंत्री दिव्यांग शिक्षा प्रोत्साहन योजना संचालित की जा रही है। इस योजना के अंतर्गत दिव्यांग छात्र छात्राओं को पात्रता अनुसार लेपटॉप, मोटोराईज्ड ट्रायसायकल प्रदाय की जाती है। वित्तीय वर्ष 2026-27 में इस योजना के तहत दिव्यांग बच्चों को लाभान्वित करने के लिए 31 अगस्त 2026 ऑनलाइन आवेदन की अंतिम तिथि निर्धारित की गई है।

जिला समन्वयक अधिकारी सामाजिक न्याय एवं दिव्यांगजन सशक्तिकरण विभाग बालाघाट ने बताया कि इस योजना के तहत दिव्यांग छात्र छात्राओं को उनकी दिव्यांगता की श्रेणी के आधार पर सामग्री वितरित की जाती है। इसमें दृष्टिबाधित, श्रवणबाधित, अस्थिबाधित तथा मंदबुद्धि विद्यार्थियों को कक्षा 09वीं में 50 प्रतिशत अंको के साथ उत्तीर्ण होने के पश्चात् कक्षा 10 वीं में प्रथम बार प्रवेश लेने पर अथवा आईटीआई में प्रवेश लेने पर लेपटॉप प्रदाय किये जाते हैं। इसी तरह उन अस्थिबाधित छात्र छात्राओं जिनके शरीर का निचला भाग चलने में सक्षम नहीं है उन्हें कक्षा 10वीं में प्रवेश लेने पर मोटोराईज्ड ट्रायसायकल प्रदाय की जाती है।

## सांप के काटने पर झाड़ू-फूंक नहीं, तत्काल अस्पताल पहुंचाएं मरीज

बालाघाट। बालाघाट जिले में वर्षा ऋतु के आगमन के साथ ही सर्पदंश की घटनाओं की आशंका बढ़ने लगी है। इसे देखते हुए स्वास्थ्य विभाग ने लोगों से अपील की है कि सांप के काटने पर झाड़ू-फूंक, तंत्र-मंत्र, ओझा-गुनिया, सपी-बारी या अन्य अंधविश्वास का सहारा लेने के बजाय मरीज को तत्काल नजदीकी अस्पताल पहुंचाएं। विभाग का कहना है कि समय पर दिया गया एंटी स्नेक वेनम (एएसवी) ही सर्पदंश का वैज्ञानिक एवं प्रभावी उपचार है और इससे अधिकांश मरीजों की जान बचाई जा सकती है।

मुख्य चिकित्सा एवं स्वास्थ्य अधिकारी डॉ. परेश उपलप ने बताया कि बारिश के मौसम में खेतों, घरों के आसपास, लकड़ी एवं घास-फूस के ढेरों तथा जलभराव वाले स्थानों पर सांपों की गतिविधियां बढ़ जाती हैं।

## एसएसपी महाविद्यालय में मनाया गया भारतीय स्टेट बैंक स्थापना दिवस

नवभारत, बालाघाट। शासकीय शंकरसाव पटेल महाविद्यालय, वारासिवनी में स्वामी विवेकानंद कैरियर मार्गदर्शन प्रकोष्ठ के तत्वावधान में 10 जुलाई को भारतीय स्टेट बैंक स्थापना दिवस का आयोजन किया गया। कार्यक्रम महाविद्यालय के प्रभारी प्राचार्य डॉ. एस.एस. गेडाम एवं प्रकोष्ठ प्रभारी प्रो. नरेन्द्र कुमार डोंगरे के नेतृत्व में संपन्न हुआ।

कार्यक्रम के मुख्य अतिथि भारतीय स्टेट बैंक, वारासिवनी शाखा के प्रबंधक हितेन्द्र पटेल तथा विशिष्ट अतिथि आरबीओ मंडला के प्रतिनिधि श्रेयांस कुमार



सिंगोर एवं एसबीआई के सेवानिवृत्त बैंक प्रबंधक रामनाथ पटेल उपस्थित रहे। कार्यक्रम का शुभारंभ भारत में आधुनिक बैंकिंग प्रणाली के अग्रदूत डॉ. बाबा साहेब

आंबेडकर के चित्र पर माल्यार्पण एवं दीप प्रज्वलन के साथ किया गया।

मुख्य अतिथि हितेन्द्र पटेल ने भारतीय बैंकिंग प्रणाली के इतिहास पर प्रकाश डालते हुए बताया कि भारतीय स्टेट बैंक समय-समय पर कौशल विकास, प्रशिक्षण एवं कार्यशालाओं के माध्यम से युवाओं को बैंकिंग क्षेत्र से जोड़ने का कार्य कर रहा है। विशिष्ट अतिथि श्रेयांस कुमार सिंगोर ने विद्यार्थियों को साइबर अपराध और साइबर सुरक्षा के प्रति जागरूक करते हुए सुरक्षित डिजिटल बैंकिंग के उपाय बताए।

## जल जीवन मिशन से बदली रजेगांव की तस्वीर, अब हर घर तक पहुंच रहा शुद्ध पेयजल

नवभारत, बालाघाट जिले में जल जीवन मिशन के प्रभावी क्रियान्वयन से वारासिवनी विकासखंड के ग्राम रजेगांव की तस्वीर पूरी तरह बदल गई है। कभी पेयजल संकट से जूझने वाला यह गांव आज हर घर तक शुद्ध और सुरक्षित पेयजल की सुविधा मिलने से राहत की सांस ले रहा है। महिलाओं और बच्चों को अब पानी के लिए लंबी दूरी तय नहीं करनी पड़ती, जिससे उनके समय और श्रम दोनों की बचत हुई है।

ग्राम पंचायत आलेखरी के अंतर्गत आने वाले ग्राम रजेगांव की



कुल जनसंख्या 1202 है। पहले गर्मी के दिनों में गांव के जल स्रोत सूखने लगते थे, जिससे ग्रामीणों को पेयजल के लिए काफी परेशानियों का सामना करना पड़ता था। स्वच्छ पानी की कमी के

कारण जलजनित बीमारियों का खतरा भी बना रहता था।

ग्रामीणों की इस समस्या को दूर करने के लिए लोक स्वास्थ्य यांत्रिकी विभाग, बालाघाट ने 8 मार्च 2020 को जल जीवन मिशन के तहत ग्राम में नल-जल योजना स्वीकृत की। लगभग 77.69 लाख रुपये की लागत से तैयार इस योजना के अंतर्गत 50 किलोलीटर क्षमता की ओवरहेड पानी की टंकी, 20 किलोलीटर क्षमता का सम्पवेल तथा 250 फंक्शनल हाउसहोल्ड टैप कनेक्शन (एफएचटीसी) स्थापित किए गए। योजना के पूर्ण होने के बाद

अब गांव के प्रत्येक परिवार को घर पर ही नियमित रूप से स्वच्छ पेयजल उपलब्ध हो रहा है। इससे ग्रामीणों के जीवन स्तर में उल्लेखनीय सुधार आया है। महिलाओं और बच्चों का समय बचने के साथ ही स्वच्छ जल उपलब्ध होने से स्वास्थ्य संबंधी लाभ भी मिल रहे हैं।

ग्रामीणों का कहना है कि जल जीवन मिशन ने उनके जीवन में नया बदलाव लाया है। वर्षों से चली आ रही पेयजल समस्या का स्थायी समाधान होने से अब वे अधिक सुविधा और सम्मान के साथ जीवनयापन कर रहे हैं।

## खैरलांजी में गिरीश बिसेन बने सांसद प्रतिनिधि



नवभारत खैरलांजी। जनपद पंचायत खैरलांजी में सांसद प्रतिनिधि के रूप में श्री गिरीश बिसेन को मनोनीत किया गया है। 10 जुलाई को जारी आधिकारिक जानकारी के अनुसार, श्री गिरीश बिसेन पिता श्री रोशन लाल बिसेन, निवासी ग्राम भजियादण्ड को यह महत्वपूर्ण जिम्मेदारी सौंपी गई है। बताया गया है कि उनकी नियुक्ति जनपद पंचायत खैरलांजी क्षेत्र के प्रशासनिक कार्यों एवं विकास योजनाओं के

समन्वय को ध्यान में रखते हुए की गई है। सांसद प्रतिनिधि के रूप में वे क्षेत्रीय समस्याओं के निराकरण तथा जनहित से जुड़े मुद्दों को संबंधित विभागों तक पहुंचाने का कार्य करेंगे।

इस नियुक्ति के बाद क्षेत्र में राजनीतिक हलचल तेज हो गई है। स्थानीय लोगों का मानना है कि नए प्रतिनिधि के आने से विकास कार्यों में तेजी आ सकती है और लंबित समस्याओं का समाधान संभव हो सकेगा।

## टोकन वितरण की व्यवस्था एक अगस्त से होगी शुरू

जबलपुर, नवभारत। यात्रियों को तत्काल टिकट आरक्षण में अधिक सुविधा, पारदर्शिता एवं सुव्यवस्थित व्यवस्था उपलब्ध कराने के उद्देश्य से पश्चिम मध्य रेलवे द्वारा तत्काल टिकट हेतु टोकन वितरण की संशोधित व्यवस्था लागू की जा रही है। यह नई व्यवस्था 01 अगस्त से जबलपुर रेल मंडल सहित पश्चिम मध्य रेलवे के सभी आरक्षण केंद्रों पर प्रभावी होगी वरिष्ठ मंडल वाणिज्य प्रबंधक

डॉ. मधुर वर्मा ने बताया कि नई व्यवस्था के अंतर्गत यात्रियों को दोबारा आरक्षण कार्यालय आने की आवश्यकता नहीं होगी। एसी श्रेणी के लिए टोकन प्रातः 08:30 बजे से 09:00 बजे तक तथा नॉन-एसी श्रेणी के लिए 09:00 बजे से 09:30 बजे तक वितरित किए जाएंगे। प्रत्येक आरक्षण काउंटर पर एसी श्रेणी के लिए 10 तथा नॉन-एसी श्रेणी के लिए 15 टोकन जारी किए जाएंगे। आवश्यकता एवं

भीड़ की स्थिति को देखते हुए टोकनों की संख्या में परिवर्तन किया जा सकेगा। उन्होंने बताया कि टोकन वितरण में

## लिया जाएगा आरपीएफ का सहयोग

साथ ही रेलवे अधिनियम की धारा 143(1) एवं 143(2) की जानकारी भी यात्रियों के लिए प्रदर्शित रहेगी। आवश्यकता पड़ने पर टोकन वितरण व्यवस्था को सुचारु बनाए रखने के लिए रेलवे सुरक्षा बल (आरपीएफ) का सहयोग भी लिया जाएगा। जबलपुर रेल मंडल यात्रियों से अपील करता है कि तत्काल टिकट बुकिंग के दौरान निर्धारित प्रक्रिया का पालन करें तथा केवल अधिकृत माध्यमों से ही टिकट प्राप्त करें, जिससे सभी यात्रियों को पारदर्शी एवं निष्पक्ष सेवा उपलब्ध हो सके।

## कृत्रिम गर्भाधान में उत्कृष्ट प्रदर्शन पर कलेक्टर मृणाल मीना को मिला 'प्रशंसा पत्र'

## दुग्ध क्रांति में बालाघाट का परचम



नवभारत, बालाघाट। दुग्ध उत्पादन को बढ़ाने और पशुपालन क्षेत्र में नई ऊंचाइयां छूने के संकल्प के साथ आगे बढ़ रहे बालाघाट जिले ने एक और बड़ी उपलब्धि हासिल की है। राष्ट्रीय कृत्रिम गर्भाधान कार्यक्रम के अंतर्गत वित्तीय वर्ष 2026-27 की पहली तिमाही में जिले के शानदार प्रदर्शन के लिए मध्यप्रदेश शासन के पशुपालन एवं डेयरी विभाग के प्रमुख सचिव श्री उमाकांत उमराव ने कलेक्टर श्री मृणाल मीना को सराहना की है।

प्रमुख सचिव, पशुपालन एवं डेयरी विभाग, श्री उमाकांत उमराव

ने कलेक्टर श्री मीना को प्रशंसा पत्र भेजकर इस उपलब्धि पर बधाई दी है। एक और बड़ी उपलब्धि हासिल की है। राष्ट्रीय कृत्रिम गर्भाधान कार्यक्रम के अंतर्गत वित्तीय वर्ष 2026-27 की पहली तिमाही में जिले के शानदार प्रदर्शन के लिए मध्यप्रदेश शासन के पशुपालन एवं डेयरी विभाग के प्रमुख सचिव श्री उमाकांत उमराव ने कलेक्टर श्री मृणाल मीना को सराहना की है।

प्रमुख सचिव, पशुपालन एवं डेयरी विभाग, श्री उमाकांत उमराव

को दिया गया है। प्रमुख सचिव श्री उमराव ने जिले की प्रभावी कार्यशैली, फील्ड लेवल पर सतत निगरानी और अधिकारियों-कर्मचारियों के बीच बेहतरीन तालमेल को जमकर तारीफ की है। उन्होंने कहा कि बालाघाट का यह मॉडल राज्य के अन्य जिलों के लिए भी प्रेरणा का स्रोत बनेगा। इस गौरवशाली उपलब्धि के बाद विभाग ने विश्वास जताया है कि वर्तमान वित्तीय वर्ष के लिए तय किए गए बड़े हुए लक्ष्यों को भी जिले की टीम इसी उत्साह और दक्षता के साथ पूरा करेगी। कलेक्टर श्री मीना ने इस सफलता का श्रेय पशुपालन विभाग के समस्त मैदानी अमले और पशुपालकों के सहयोग को दिया है।